

SCRIPT OF MORNING GOJRI NEWS BULLETIN 10MAR 2025
1015HRS

مارننگ گوجری نیوز بولیٹن 10 مارچ 2025

یوہ آکاشوانی جموں ہے عبیدالرحمان تیں خیر سُنو۔

UNION HOME SEC MEET

مرکزی داخلہ سیکٹری گووندموبن نے ایک اعلیٰ سطحی میٹنگ غی صدارت کی تے جموں غے اندر حفاظتی صورتحال دہشت گردی نال بنڑن غا انتظامات تے کئی دوجی اُبھرتی للکاراں غو جائیزو لیو اس میٹنگ مانہہ جموں کشمیر پولیس غا ڈائریکٹر جنرل نلین پربہات انسپکٹر جنرل بہیم سین ٹوٹی تے وی کے برداری تیں علاوہ کئی دیگر اعلیٰ حکام وی موجود تھا اس دوران کی گئی گل بات غے دوران آئیندہ امرناتھ یاترا وستے حفاظتی صورتحال نانہہ یقینی بنانو تے دہشت گردی نال بنڑن غا موثر اقدامات ور تبدالہ خیال تیں علاوہ سرحدی دراندازی ور قابو پان غا اقدامات زیر بحث رہیا اس میٹنگ غو مقصد جموں کشمیر غے اندر امن تے سلامتی غی صورتحال نانہہ یقینی بنانو تھو واضع رے کہ اسے طرز غی ایک میٹنگ غی صدارت گزشتہ مہینے مرکزی وزیر داخلہ امت شاہ نے نوی دہلی مانہہ کی تھی تاکہ علاقہ غے اندر سلامتی غی صورتحال نانہہ یقینی بنایو جاسکے۔

LG KATHUA KILLINGS

لیفٹیننٹ منوج سنہا نے گزشتہ روز ایک حکم نامو جاری کر غے ضلع کٹھوعہ غے اندر ۱ گنہہ غ ۳۱ رشتہ داراں غی ہلاکت ور شفاف تحقیقات کرن غو حکم دتو ہے واضع رہ کہ ہفتہ غے روز ضلع غا ملہار علاقہ غا ایشو نالا تیں ورن سنگھ یوگیش سنگھ تے درشن سنگھ جن غی معر ۵۱، ۲۳ تے ۰۴ سال تھی اُن غی لاش برآمد کی گئی تے یہ ۳ افراد ۵ مارچ نانہہ لاپتہ ہویا تھاسماجی میڈیا یوسٹ ور ایل جی موصوف نے کہیو کہ میں اس سلسلہ مانہہ تحقیقات غو حکم دے دتو ہے تے متاثرہ گنہہ نانہہ ہر قسم غو تعاون فراہم کیو جے گو ایل ضی موصوف نے عوام نانہہ یقین دوايو ہے کہ ان افراد غا قتل مانہہ ملوث افراد نانہہ جلد گرفتار کیو جے غو تے انصاف قائم کیو جے غو موصوف نے متاثرہ گنہہ گا افراد نال تعزیت غو اظہار وی کیو۔وزیر اعلیٰ عمر عبداللہ نے وی ضلع کٹھوعہ غے اندر ۳ بے گناہ افراد غا قتل غی سخت مزمت کی ہے اُنان نے کہیو کہ ہمارا سماج مانہہ اس طرح غا جرائم غی کوئے جگہ نہیں ہے تے اس طرح غا جرائم غی ہمیشہ مزمت کی جاتی رہی ہے موصوف نے متاثرہ افراد غا گنہاں نال تعزیت غو اظہار وی کیو ہے۔

DIG TEAM

ضلع کٹھوعہ غے اندر ۳ افراد غی ہلاکت غی تحقیقات خاطر ایک ٹیم تشکیل دتی گئی ہے جموں کٹھوعہ سانہہ رینج غا ڈی آئی جی شیو کمار نے کہیو ہے کہ اس تحقیقات مانہہ تمام معاملات دیکھیا جئیں غا تے اس جانچ غا نتیجہ جلد ہی عوام نال سانجہ کیا جئیں غا تے اس معاملہ غی جانچ غے نال موصول ہون آلی اطلاعات عوام نال سانجہ کی جئیں غی۔

LG WINTER GAMES

لیفٹیننٹ گورنر منوج سنہا نے کھیڈاں غی اہمیت ور تبادلہ خیال کرتا واں کہیو کہ کھیڈاں نال آپسی بھائی چارو امن اتفاق تے مل جُل غے کام کرن غو جزبو پیدا وے موصوف گُلمرگ مانہہ گزشتہ شام ۵ واں کھیلو انڈیا سرمائی کھیڈاں غی افتتاحی تقریب غے دوران بول رہیا تھا موصوف نے کہیو کہ یہ کھیڈُ افراد غے اندر ایک بھارت سریشٹھ بھارت غو جزبو پیدا کریں ایل جی موصوف نے جموں کشمیر غے اندر قومی تے بین العقوامی کھیڈُ مقابلان گو زکر کیو تے علاقہ غی اس حصو لیابی ور شراکت داراں نانہہ مبارک باد پیش کی اُنہاں نے ۳ دبائیاں تیں بعد کشمیر غے اندر بین العقوامی کرکٹ غی وزپسی ور کوشی گو اظہار کیو۔

ICC INDIA WIN

بھارتیہ کرکٹ ٹیم نے آئی سی سی چیمپینز ٹرافی غا آخری کھیڈُ مقابلہ مانہہ نیو زی لینڈ غی ٹیم نانہہ شکست دے غے آئی سی سی چیمپینز ٹرافی اپنا نام کرلی تے ۳ بار آئی سی سی چیمپینز ٹرافی جتین غو ریکارڈ قائم کرلیو ہے۔ دبئی بین العقوامی کھیڈُ میدان مانہہ منعقد ہویا اس فائنل کرکٹ مقابلہ مانہہ نیو زی لینڈ غی کرکٹ ٹیم نے کُل ۲ سو ۲۵ دوڑ بنائیں تے یوہ حذف بھارتیہ ٹیم نے ۱ اور رہتیں ہی مکمل کرلیو بھارتیہ ٹیم غی طرفوں روہت شرما تے شوبہم گیل غی جوڑی نے شاندار شروعات کی تے ۱ سو ۵ دوڑ بنائیں روہت شرما نانہہ پلیئر آف ڈی میچ غ وخطاب دت وگیو جدکہ راجین رویندر نانہہ پلیئر آف ٹورنامینٹ غ وخطاب دتو گیو صدر جمہوریہ دروپدی مرمو تے وزیر اعظم نریندر مودی نے بھارتیہ کرکٹ ٹیم نانہہ اس تاریخی جیت ور مبارک باد پیش کی۔ اسے طرح لیفٹیننٹ گورنر منوج سنہا تے وزیر اعلیٰ عمر عبداللہ نے وی بھارتیہ کرکٹ ٹیم نانہہ شاندار جیت ور مہاک باد پیش کی۔

AYUSH RAMBAN

رام بن آیوش محکمہ غی طرفوں عوامی صحت غا تحفظ خاطر جلد ہی ایک مہم غی شروعات کی جے غی جس مانہہ دوائیاں ور خاص نظر رکھی جے غی تاکہ بگیر تصدیق شدہ کوئے وی دوائی فروخت نانہہ کی جاسکے محکمہ اس وقت آیورویڈک کمپنیاں ور خاص نظر رکھ رہیو ہے جھیڑی جے اپنی دوائیاں مانہہ ۰۰۱ فی صد صحت باز یابی غو دعوو کریں اس ضمن مانہہ جانچ وستے دوائیاں گا کئی نمونہ لیاگیا ہیں محکمہ نے عوام تیں اپیل کی ہے کہ وے اس مہم مانہہ محکمہ غو تعاون کریں تے غلط دوائی بیچن آلا افرتاد یا دوکان ان غی رپوٹ درج کراویں۔
